



www.oljan.fo

Jan Müller

11 - 04 - 2013

Klaksvíkin dregur sum ein magnetur

Hóast tað framvegis er fiskivinnan, sum verður ryggurin í framtíðar fiskivinnustevnum í Klaksvík eins og North Atlantic Fish Fair í hesum døgum er tað, so vísir høvuðsfyrirreikarin, Áki í Skemmuni, ikki aftur, at vit í framtíðini eisini fara at síggja meira til føroysku fráländavinnuna á komandi stevnum. Fýra borgarstjórar vitjaðu Ikki kann sigast annað enn, at Klaksvíkin dregur sum ein magnetur í hesum døgum, har føroyingar og útlendingar valfarta til stóru og áhugaverdu fiskivinnumessuna North Atlantic Fish Fair í samanbygdu ítróttarhallunum í býnum. Áki í Skemmuni, sum stendur á odda fyri messuni, ið hevur havt við sær, at tað er vorðið áfast millum báðar tær stásiligu høllirnar í fiskivinnuhøvuðsstaðnum, nevnliga Kí høllina og Badmintonhøllina, er sera fegin um stóra áhugan fyri fiskivinnustevnuni higartil. Nógva hava vitjað longu, og hýrurin er góður á fólki. Seinnapartin mikudagin vitjaðu ikki færri enn fýra borgarstjórar messuna. Henda messan snýr seg fyrst og fremst um fiskivinnuna og alivinnu, men tá oljan.fo spyr høvuðsfyriskiparan, hvussu verður í framtíðini, er hann skjótur at svara, at teir eftir stevnuna fara at umrøða móguleikan fyri at gera vaksandi føroysku fráländavinnuna til ein meira ítøkiligan og sjónligan part av messuni eisini. Sum nú er, er talan um veitarar til fyrst og fremst fiskivinnuna men eisini til fráländavinnuna. Tað kundi verið áhugavert at latið dyrnar upp fyri mongu og mennandi fráländareiðariunum í Føroyum næstu ferð vit skipa fyri hesi stóru stevnuni, sigur ein vælupplagdur og brosandir Áki í Skemmuni og leggur aftrat: Fiskivinnan er framvegis høvuðsvinnan og nú er alivinnan eisini komin fyri at verða, og í hølunum á hesum vinnunum kemur so fráländavinnan við rúkandi ferð inn í føroyska búskapin, og hana skal Klaksvíkin sum sjóvinnupláss eisini taka hond um. Tí fara vit at taka opið prát um, í hvønn mun fráländavinnan skal hava størri leiklut á stevnuni næstu ferð. Áki í Skemmuni vísir eisini á ta

nattúrligu gongdina frá fiskivinnu til fráländavinnu, sum longu hefur verið veruleiki í Norra í mong ár, og sum nú eisini er við at taka seg upp í Føroyum, har reiðarí, sum fyrr bara róku fiskiskip, nú hava lagt um til fráländavinnuna ella virka í báðum vinnunum. Við hesum sipar Áki í Skemmuni til reiðarríini Thor, Skansi Offshore og seinast Krúnborg Offshore. Fiskivinnustevnan í Klaksvík heldur fram hósdagin.